

عبد و سطحی کے برصغیر میں علم اصول فقہ کا ارتقاء

Development of Principles of Jurisprudence in Medieval Sub-Continent

ڈاکٹر فاروق حسن ☆

ABSTRACT

The light of Islam reached the Sub-Continent in the life time of the Prophet ﷺ. Soon afterward companions of the Prophet ﷺ is said to have arrived here. The 1st mosque in the Sub-Continent was built in 629AD (8 Hijra), this was the 1st Islamic school too. History of compilation of Usul al fiqh started in the last two decades of 1st Islamic century. Since the beginning of compilation of Usul al fiqh till today, the work has been going on in various languages and regions in different forms poetry & prose, brief & detailed. Ulema of Sub-Continent contributed in their best capabilities with sincerity. They traveled far and wide for seeking knowledge of Usul al fiqh. Some of them returned to the Sub-Continent, later on it so happened that some eager students, thirsty for knowledge of Usul al fiqh came to Sub-Continent. Some Ulema settled in other countries permanently, contributing to this field. Some emperors and kings gave patronage to the scholars which helped in the progress of Usul al fiqh.

The paper discusses the period from the life of the Prophet ﷺ up to 10th Century Hijra in chronological order and discusses the written contribution (not oral) of scholars and jurists of Sub-Continent only.

☆ اسٹنٹ پروفیسر، ہائی مینیٹری ڈپارٹمنٹ، این ای ڈی انجینئرنگ اینڈ ٹکنالو جی یونیورسٹی، کراچی، پاکستان۔

سرور کو نین صلی اللہ علیہ وسالم کی بعثت کے بعد چند سالوں میں اسلام بر صغیر میں داخل ہو گیا تھا شاید بر صغیر کی پہلی مسجد اور پہلا اسلامی مدرسہ کیراہ میں ہو۔ فن اصول فقہ کی تدوین کی تاریخ پہلی صدی ہجری کے آخری دوسروں سے شروع ہوتی ہے۔ اس فن پر تدوین کی تاریخ سے عصر حاضر تک مختلف ادوار میں مختلف زبانوں اور علاقوں میں منظوم و منثور، مختصر و مطول تصنیف و تالیف کا کام ہوتا ہے۔ بر صغیر کے علماء و فقهاء بھی بساط کے مطابق انتہائی نیک نیتی اور خلوص کے ساتھ اس علم کی خدمت میں لگے رہے اور گرانقدر خدمات انجام دیں۔ بر صغیر کے علماء نے اصول فقہ اور دوسرے دینی علوم کے حصول کے لیے دوسرے ممالک کے اسفار کیئے اور مشائخ سے اکتساب کیا اور کچھ نے دیار غیر میں ہی سکونت اختیار کر کے وہیں اصول فقہ کی خدمت میں مشغول ہو گئے اور کچھ واپس ہندوستان لوٹ آئے اور بعد میں ایسا بھی ہوا کہ دوسرے ممالک سے تشگان علم اس فن کو سیکھنے کیلئے بر صغیر کا رخ کرنے لگے۔ بعض سلاطین و بادشاہوں نے بھی علماء و فقهاء کی پذیرائی کی اور فقہ و اصول الفقہ میں خصوصی دلچسپی لی اس سے بھی اس فن کے فروغ میں مدد ملی اس مضمون میں ہمدرسالت آب اسے دسویں صدی ہجری تک کے ان علماء و فقهاء کرام کی اصول فقہ میں خدمات کا تاریخ وفات کی زمنی ترتیب کے لحاظ احاطہ کیا گیا ہے جن کا تعلق بر صغیر سے تھا اور ان کی کسی تصنیف و تالیف کے بارے میں ہمیں اطلاع ہو سکی۔

بعثت محمدی صلی اللہ علیہ وسالم کے وقت شانی ہند پر راجہ هرشن وردھن (متوفی ۲۷۲ء) کی حکومت تھی وہ ۱۶۰۶ء میں تخت نشین ہوا اس کی سلطنت میں اسام، سندھ اور ہماں یہ وغیرہ شامل تھے (۱) پیان کیا جاتا ہے کہ راجہ بھوج یا بھوج چال نے شق القمر ہوتے دیکھا جو بر صغیر میں اسلام کی آمد کا ابتدائی سبب بنا (۲)۔ اور شاید بر صغیر کی پہلی مسجد ”چیرامن پیرا مل جامع مسجد“ ہو جو کیراہ میں (۲۹۲ء/۸۴ھ میں) وہاں کے راجہ نے تعمیر کی تھی اور ممکن ہے کہ یہی پہلا دینی مدرسہ ہو (۳)۔ کیراہ کا راجہ پیرا مل جو کچھ مدت تک نبی کریم صلی اللہ علیہ وسالم کا معاصر مانا جاتا ہے مگر دوسری طرف یہ بھی کہا گیا ہے کہ راجہ پیرا مل اور اس کے اصحاب و اماء نے تقریباً ۲۰۵ھ (۸۲۵ء) میں اسلام قبول کیا تھا (۴)۔ بہر حال یہ واضح ہے کہ پیغمبر اسلام اکی بعثت کے بعد چند سال کے اندر ہی اسلام اس بر صغیر میں داخل ہو گیا تھا (۵)۔ البلاذری (متوفی ۲۷۹ھ) نے ”فتوح السند“ کے نام سے عنوان قائم کر کے بتایا کہ سندھ کو سرکاری طور پر اسلامی مملکت میں شامل کرنے کی کوششوں کا آغاز سیدنا عمرؓ کے زمانے میں ہوا اور پھر جب سیدنا عثمان غفرانیؓ نے عہد خلافت میں حکیم بن جبلہ العبدی کی سربراہی میں ایک وفد سمندر کے راستے سندھ و بلوچستان کے حالات کا بنظر غائر جائزہ لیکر واپس گیا تو خلیفہ کو آنکھوں دیکھا حال اس طرح بیان کیا:

”ماؤها وشل وثمرها دفل ولصها بطل، وان قل الجيش فيها ضاعوا وان كثروا جاعوا“^(۲)
 (پانی کم ، پھل ردی، چور بے باک، چھوٹا لشکر ہوتا صنائع ہو جائے گا اور بڑا ہو تو بھوک سے مر جائے گا)۔
 ہندوستان میں بھی متعدد صحابہ کرام ششیف لائے^(۷)۔ بعثتِ نبوی کے وقت بہت سے ہندی تاجر اور صنائع (ہنرمند) عرب کے ساحلی اور انتہائی اندر و فی علاقوں میں بھی دکھائی دیتے ہیں^(۸) (محمد بن قاسم کی ۱۷۴ء)
 میں برصغیر آمد سے سندھ سرکاری طور پر اسلامی مملکت میں شامل ہو گیا جبکہ اسلام کی آمد و ہدایت رسالت میں ہو چکی
 تھی اور پھر یہ علاقہ تقریباً تین سو برس تک بالواسطہ اور بلا واسطہ خلافاء یا عربوں کے زیر اثر رہا۔

دوسری صدی ہجری سے لیکر ۲۶۳ھ تک کے وہ اصولیین جن کا تعلق برصغیر سے تھا ان کے بارے میں
 معلومات حاصل نہیں ہو سکیں کیونکہ بقول اشتیاق حسن ”مسلمانان ہند کے اخبار و احوال تاریخی ادب میں اپنا صحیح
 مقام حاصل نہیں کر سکے ہیں“^(۹) برصغیر میں علمی سرگرمیوں کا اندازہ کئی باتوں سے لگایا جا سکتا ہے مثلاً سندھ،
 منصورہ (بھکر) ملتان اور ان کے اطراف میں عربی اور سندھی زبانیں بولی جاتیں تھیں اور یہاں عرب موجود تھے
 اور وہ ہندوستان کی مقامی زبانوں سے واقف تھے^(۱۰)۔ کشمیر کے راجہ مہروگ بن رائق نے ۲۷۰ھ میں منصورہ
 کے بادشاہ عبداللہ کو لکھا کہ وہ اسلام کی شریعت کے بارے میں بتائے تو عبداللہ نے منصورہ سے ایک عراقی
 کو جو شاعر تھا اور اس نے ہندوستان میں نشوونما پائی تھی اور اہل ہند کی مختلف زبانوں سے واقف تھا اسے
 کشمیر کے راجہ کے پاس شریعت سکھانے بھیجا اور پھر اسی عراقی نے راجہ کے حکم پر قرآن کا ہندی زبان میں
 ترجمہ کیا^(۱۱)۔ بغدادی سیاح اصطخری جو یہاں ۳۲۰ھ میں آیا^(۱۲) اور اہن حوقل (جن کا زمانہ ۳۵۸-۳۳۱ھ
 ہے) نے اپنے سفرنامے^(۱۳) میں لکھا کہ منصورہ (موجودہ بھکر واقع سندھ) اور ملتان اور ان کے اطراف کی
 زبان عربی اور سندھی ہے۔ بشاری مقدسی ۲۷۵/۹۸۵ھ میں ہندوستان آئے اور دیبل (ٹھٹھہ) کی بندراگاہ
 کی منظر کشی اس طرح کی ”دیبل (ٹھٹھہ) سمندر کے ساحل پر ہے اکثر غیر مسلم (کفار) ہیں سمندر کا پانی شہر کی
 دیواروں سے آکر لگتا ہے۔ سب سودا گر ہیں ان کی زبان سندھی اور عربی ہے“^(۱۴)۔ سندھ کے شہروں میں بھی
 جہاں عرب نوآبادیاں قائم ہو گئیں تھیں عربی اور سندھی بولی جاتی تھیں۔ ملتان کو اسلامی ثقافت کے مرکز کی
 حیثیت رہی اور یہی بات دیبل کے بارے میں بھی صحیح ہے۔ جہاں بہت سے مسلم علماء پیدا ہوئے^(۱۵)۔ سندھ
 بھی اسلامی ثقافت کا مرکز رہا جہاں امتداد زمانہ کے ساتھ ساتھ بہت سے شعراء، علمائے دین اور فضلاعے
 علوم و فنون پیدا ہوئے^(۱۶)۔ دوسری طرف جب لاہور بھی فتح نہیں ہوا تھا اس زمانے میں بھی سلطان
 (محمود) کے دربار میں عرب و عجم اور ہند کے فضلاء پہلو بہ پہلو بیٹھتے تھے^(۱۷)۔ جس وقت اپنے مشتملہ دہلی کے تخت

پر بیٹھا تھا اس زمانے میں صدہا علماء و مشائخ وسط ایشیاء کے حالات سے بد دل ہو کر ہندوستان آ رہے تھے (۱۸)۔ نزد الخواطیر میں ہند کے چھٹی اور ساتویں صدی ہجری کے متعدد علماء کا تذکرہ ملتا ہے جو فن اصول فقہ میں یاد طولی رکھتے لیکن ان کی اصول فقہ میں کسی کتاب کی نشاندہی نہیں کی گئی۔ مثلاً محمد بن عثمان جوز جانی (متوفی ۵۹۰ھ) (۱۹) قاضی شمس الدین صراحتی (متوفی ند) (۲۰) مولانا صمیم الدین فرغانی (متوفی ند) (۲۱) مولانا منہاج الدین ترمذی (متوفی ند) (۲۲) نظام الدین فرغانی (متوفی ۶۲۱ھ بعدہ) (۲۳) قاضی وجیہ الدین کاشاکی (متوفی ند) (۲۴) خلیجی عہد (۱۲۹۰ء۔ ۱۳۲۱ء) اور تغلق عہد (۱۳۲۱ء۔ ۱۳۲۲ء) میں فقہ و اصول فقہ کو زیادہ اہمیت حاصل رہی (۲۵)۔ اس سے اندازہ ہوتا ہے کہ دوسری صدی ہجری سے ساتویں صدی ہجری کے وسط تک کے زمانے میں اصول فقہ پر یقیناً کام ہوا ہو گا لیکن ان کی ہمیں اطلاع نہیں ہو سکی۔ ہماری محدود معلومات کے مطابق برصغیر کے پہلے اصولی صفتی الدین الشافعی ہیں جن کی اصول فقہ پر کتابیں موجود ہیں۔ شیخ صفتی الدین محمد بن عبدالرحیم بن محمد البندی الشافعی (۶۲۳ھ-۷۱۵ھ/۱۲۲۶ء-۱۳۱۵ء) دہلی میں پیدا ہوئے اور دمشق میں وفات پائی۔ وہ ایک پایہ کے فقیہ و اصولی اور مذہبی اشعری تھے۔ ہندوستان میں اپنے نانے سے تعلیم حاصل کی اور پھر وہ حصول علم کے لیے ۲۳ سال کی عمر میں ہندوستان سے باہر نکلے اور یہاں پہنچے اس وقت یہاں میں الملک المظفر کی حکومت تھی وہ ان کے علم و استعداد سے اتنا متاثر ہوا کہ اُکرمہ واعظہ تسع مائے دینار (۲۶) (اس نے ان کا بڑا اکرام کیا اور نوسواشر فیاض پیش کیں) اور پھر انہوں نے جاز، قاہرہ، روم، بقویہ، سیواں، قیصریہ اور دمشق کے علمی اسفار کئے۔ بلا درم میں شارح المحسوب للرازی، سراج الدین محمد ابو بکر الارموی (۵۹۲ھ-۶۸۲ھ)، صاحب التحصیل کی شاگردی اختیار کر کے فن اصول فقہ میں کمال حاصل کیا۔ عبدالحمید ابو زینی نے شیخ سراج الدین الارموی کی "التحصیل" کے تحقیقی مقدمہ میں اس کتاب سے مستفید ہونے والے مشہور اصولیین کے ناموں میں صفتی الدین ہندی کا بھی تذکرہ کیا ہے (۲۷)۔

صفتی الدین ہندی کی اصول فقہ میں خدمات ناقابل فراموش ہیں انہوں نے اصول فقہ میں کتابیں لکھنے پر ہی اکتفا نہیں کیا بلکہ عرب شاگردوں کی ایک ایسی جماعت تیار کی جنہوں نے فن اصول فقہ کے میدان میں کارہائے نمایاں انجام دیئے۔ صفتی الدین ہندی کے بعض تلامذہ کے اسماء گرامی و خدمات جنہوں نے اصول فقہ میں خدمات انجام دیں اور انہیں شہرت حاصل ہوئی۔ صدر الدین ہندی محمد بن عمر بن علی بن عبدالصمد بن عطیہ، ابن وکیل، ابن مرحل الشافعی (۶۲۵ھ-۷۲۱ھ/۱۲۲۶ء-۱۳۲۲ء)۔ ان کی ولادت ووفات دمیاط میں ہوئی۔ صفتی الدین ہندی کے یہ شاگرد اپنے زمانے کے واحد شافعی عالم تھے جو شیخ ابن تیمیہ

" سے ہر وقت مناظرہ کرنے پر تیار رہتے شیخ ابن تیمیہ نے ان کی تعریف کی ہے اور ان کے علمی تفوّق کی شہادت دی ہے۔ علم اصول فقہ کی طرف ان کی رجحان سازی شیخ صفی الدین ہندی نے کی پھر انہوں نے کتاب الاشباه والناظر اور شرح الحکام لعبدالحق تالیف کیں یہ دونوں کتابیں ان کے حدیث، فقہ اور اصول میں تبحر علمی پر دلالت کرتی ہیں (۲۸)۔ شیخ ابن قیم الجوزیہ حنبلی (متوفی ۱۵۷ھ)۔ یہ بھی شیخ صفی الدین ہندی کے تلامذہ کی فہرست میں شامل ہیں۔ شیخ ابن قیم جوزی اصول فقہ میں شہر آفاق کتاب "اعلام الموقعین عن رب العالمین" کے بھی مصنف ہیں۔ دمشق کے علماء اس ہندی عالم کو کس نگاہ سے دیکھتے تھے اس کا اندازہ اس سے لگایا جاسکتا ہے کہ امام سکلی لکھتے ہیں: "روی عنہ شیخنا الذہبی" (ہمارے استاد الذہبی ان (صفی الدین) سے روایت کرتے ہیں) یعنی امام صفی الدین ہندی شیخ الذہبی کے استاد تھے (۲۹)۔

نهاية الوصول الى علم الاصول اس کتاب کی مختصر تفصیل یہ ہے کہ امام فخر الدین محمد بن عمر رازی (متوفی ۲۰۶ھ) نے "المحصول في علم الاصول" تالیف کی۔ شیخ صفی الدین نے "نهاية الوصول الى علم الاصول" کے نام سے اس کی شرح لکھی جو تین مجلدات پر مشتمل تھی۔ اور اب یہ شرح "نهاية الوصول في درایة الاصول" کے نام سے صالح بن سلیمان الیوسف اور دکتور سعد بن سالم الشريح کی تحقیق کے ساتھ ۸ مجلدات میں مکہ المکرمه، المکتبہ التجاریہ (سنہ) سے چھپ چکی ہے۔ اس کتاب کی اہمیت کا اندازہ اس سے بھی لگایا جاسکتا ہے کہ بعد کے اصولیین نے اس کتاب سے خوب استفادہ کیا جیسے امام محمد بن علی الشوکانی (متوفی ۱۲۵۰ھ) نے بہت سے مقامات میں صفی الدین ہندی کی "نهاية الوصول الى علم الاصول" سے نقل کیا ہے۔ امام شوکانی نے امام رازی کی "المحصول" سے بھی بھر پورا استفادہ کیا اور کبھی تو ایک ہی وقت میں وہ ایک صفحہ سے بھی زیادہ نقل کر لیتے ہیں جیسا کہ "حجۃ الاجماع" کی بحث میں نظر آتا ہے (۳۰) اس کے علاوہ الرسالہ السنیسہ فی الاصول (۳۱) بھی تالیف کیا۔ مناظر احسن گیلانی امام سکلی کا قول نقل کرتے ہیں "ومن تصانیفه فی علم الكلام الزبدہ وفي الاصول الفقه النهاية والفائقة والرسالة السنیعیة وكل مصنفاتہ حسنة جامعۃ لا سیما النهایہ" (ان کی کتابوں میں سے ایک زبدہ نامی کتاب علم کلام میں ہے اور "النهاية" اور "الفائق" اصول فقہ میں، "رسالہ سنیعیہ" بھی ان کی ایک کتاب ہے بہر حال ان کی ساری کتابیں بہت اچھی اور جامع ہیں خصوصاً "النهایہ" (۳۲)۔ امام سکلی کے اس بیان سے یہ پتہ چلتا ہے کہ "الفائق" نامی کتاب بھی اصول فقہ میں انہوں نے لکھی تھی۔ "نزہۃ

الخواطر“ میں یعنیہ یہی عبارت موجود ہے جس کے قائل عبدالحیٰ ہیں اور لکھا ہے ”وصنف فی اصول الدین“ الزبدۃ“ وفی اصول الفقه ”النهاۃ“ ”الفائق“ والرسالہ السبعیۃ“ (۳۳)۔

عبداللہ بن محمد حسینی شیخ جمال الدین دہلوی (متوفی ۵۰۷ھ) معروف بہ ”نقہ کار“ کا تعلق بھی بر صغیر سے تھا وہ اپنے زمانے کے مشہور عالم و اصولی تھے۔ انہوں نے صدر الشریعہ الاصغر (متوفی ۷۲۷ھ) کے متن ”التفییح“ کی شرح لکھی (۳۴) اور پھر زین العابدین قاسم ابن قطلو بغا حنفی (متوفی ۸۷۹ھ) نے اس پر حاشیہ لکھا (۳۵)۔ مولانا معین الدین عمرانی دہلوی (متوفی ۲۵۷۵ھ تا ۵۲۷۷ھ) سلطان محمد تغلق کے عہد کے مشہور عالم و اصولی تھے اور سلطان محمد تغلق نے انہیں شیراز بھیجا تھا تاکہ وہ قاضی عضد الدین صاحب مowaقف کو ہندوستان آنے کی دعوت دیں۔ محمد بن تغلق نے بہت سے صوفیوں اور عالموں کو دولت آباد منتقل کیا تھا (۳۶)۔ دہلی کے لوگ ان کی شاگردگی کو فخر سمجھتے تھے (۳۷)۔ نزہۃ الخواطر میں اس طرح مذکور ہے ”وللعمرانی مصنفات جلیلۃ منها شروح و تعلیقات علی کنز الدقائق والحسامی و مفتاح العلوم“ (۳۸) (عمرانی کی چند بلند پایہ کتابیں جن میں کنز الدقائق، حسامی، و مفتاح العلوم کی شروح و تعلیقات بھی ہیں) اور تذکرۃ المصنّفین (۳۹) اور حدائق الحفیہ (۴۰) میں بھی یہی مذکور ہے کہ انہوں نے حسام الدین الاحیائی کی کتاب ”المنتخب الحسامی“ پر حاشیہ لکھا تھا۔ جبکہ پروفیسر خلیق احمد نظامی کی کتاب کے حاشیہ پر اس طرح مذکور ہے ”مولانا معین الدین عمرانی نے تلویح، حسامی، کنز الدقائق اور منار کی شرحیں لکھیں لکھیں صرف حاشیہ علی التلویح کا ایک نسخہ ندوہ کے کتب خانے میں موجود ہے“ (۴۱)۔ مظہر بقا نے زید احمد کے حوالے ان کے حاشیہ علی المنار کا بھی تذکرہ کیا ہے (۴۲)۔

سراج الدین ابو حفص عمر بن الخط بن احمد الشبلی الہندی الغزنوی المصری (۵۰۳-۷۷۳ھ / ۱۳۰۲-۱۱۳۱ء) کی ولادت دہلی میں ہوئی اور مصر میں وفات پائی۔ وہ فقیہ، اصولی، نظری اور متصوف تھے۔ امام وجیہ الدین دہلوی سے تعلیم حاصل کی اور پھر ۳۰۷ھ میں مصر تشریف لے گئے۔ وہاں قاضی عسکر بنائے گئے اور پھر ایک مستقل حنفی قاضی کی حیثیت سے خدمات انجام دینے لگے۔ سلطان حسن کے یہاں اعلیٰ قدر و منزالت رکھتے تھے اپنی زبان اور قلم سے حنفی مذہب کی مدد کرتے تھے۔ طاش کبری زادہ نے سراج ہندی کے بارے میں لکھا ”کان واسع العلم کثیر الاقدام والمهابۃ“ (۴۳) (ان کا علم بہت وسیع تھا پیش قدی میں جری تھے جلال وہیت والے تھے) اصول فقہ میں متعدد کتابیں تالیف کیں مثلاً: زبدۃ الاحکام فی اختلاف الائمة الاعلام، اللوامع فی شرح جمع الجواب، شرح المنار للنسفی فی الاصول، المنیر

الزاهرو من الفيض الباهر من شرح المغني الخبازی فی الاصولیه کتاب ایک جلد میں ہے اور صاحب تاج التراجم کے مطابق یہ دو جلدوں میں ہے۔ اور شرح بدیع النظام (۲۲)۔
 اللوامع شرح جمع الجوامع (۲۵) اس کتاب کی مختصر تفصیل یہ ہے کہ ابونصر قاضی القضاۃ تاج الدین عبدالوهابؒ بن علی بن عبدالکافی بن علی بن تمام بن یوسف بن موسی ابن تمام السکی الشافعی (۷۲۷ھ-۷۱۷ھ / ۱۳۶۹ء-۱۳۲۷ء) نے کتاب ”جمع الجوامع فی اصول الفقه“ تالیف کی۔ سراج الدین ہندی نے اس کتاب کی شرح لکھی اور اس کا نام ”اللوامع“ رکھا۔ ”جمع الجوامع“ ایک بہت مشہور اور اہمیت کی حامل کتاب ہے اسی لیے اس پر ۲۰ سے زائد شروح، حواشی، تعلیقات وغیرہ لکھے جا چکے ہیں۔ جن کی فہرست لکھنے والوں کی تاریخ وفات کی زمانی ترتیب سے موجود ہے (۲۶)۔ جبکہ شرح المنار للنفی (۷۷) ابوالبرکات حافظ الدین عبداللہ بن احمد بن محمود النفی (متوفی ۱۰۷ھ/۱۳۱۰ء) نے منار الانوار فی اصول الفقه تالیف کی یہ اصول فقہ پر ایک مشہور و متد اول متن ہے۔ اس پر ۳۲ سے زائد شروح، حواشی، تعلیقات وغیرہ لکھنے والوں کی تاریخ وفات کی زمانی ترتیب کے مطابق موجود ہے (۲۸)۔ اور سراج الدین الحمدی کی شرح ۳۲ شروح میں سے ساتوں نمبر پر لکھی گئی ہے (۲۹)۔ اور شرح المغني الخبازی کی مختصر تفصیل یہ ہے انہوں نے جلال الدین ابو محمد عمرؒ بن عمر الخبازی الحنفی (۷۱۰ھ-۷۲۷ھ / ۱۲۴۲ء-۱۲۷۲ء) کی کتاب ”المغني فی الاصول“ کی شرح لکھی جو دو مجلدات پر ہے اور اس کا نام ”الزاهر من الفرض الباهر من شرح المغني الخبازی“ رکھا۔ اس کتاب کا آغاز ان کلمات سے ہوتا ہے ”الحمد لله الذي نور قلوب العلماء بنور هدايته وشرح صدورهم بوفور عنایته الخ“ (۳۰) اور ”شرح بدیع النظام“ کی مختصر تفصیل یہ ہے: احمد بن علی بن ثعلب، مظفر الدین ابن الساعاتی حنفی (متوفی ۲۹۳ھ/۱۲۹۵ء) نے اصول فقہ میں کتاب ”بدیع النظام“ تالیف کی اس کا دوسرا نام ”نهایة الوصول الى علم الاصول“ ہے۔ یہ ایک بہت اہم کتاب ہے کیونکہ اس میں ابن الساعاتی نے علامہ آمدی شافعی (متوفی ۲۳۱ھ) کی کتاب ”الاحکام“ اور امام بزدوى حنفی (متوفی ۳۸۲) کی ”اصول البزدوى“ کے طریقوں کو یکجا کر دیا۔ انہوں نے ”الاحکام“ کے طریقہ سے قواعد کلیہ کے بیان میں اور ”اصول البزدوى“ سے جزئی فرعی شواہد میں مددی جس کا اظہار خود انہوں نے ”بدیع النظام“ کے خطبہ میں کیا ہے۔ ”بدیع النظام“ پر ایک شرح سراج البندی نے بھی لکھی (۳۱) ”بدیع النظام“ کی اہمیت و فوادیت کے پیش نظر اس پر کم از کم سات شروح تو ضرور لکھی گئیں جن کی فہرست موجود ہے (۳۲)۔

شیخ یوسف[ؒ] بن جمال حسینی ملتانی حنفی (متوفی ۹۰۷ھ/۱۳۸۸ء) کے اسلاف میں سے کوئی مشہد سے آکر ملتان میں بس گئے تھے یہ ملتان میں پیدا ہوئے اور وہیں نشونما پائی۔ انہوں نے مولا نا جمال الدین رومی[ؒ] سے علم حاصل کیا۔ دارالملک دہلی میں داخل ہوئے تو سلطان فیروز شاہ نے مدرسہ فیروزیہ میں ان کی تقری کر دی۔ انہوں نے ”منوار الاصول للنسفی“ کی شرح لکھی اور اس کا نام ”توجیہ الکلام“ رکھا (۵۳)۔ حدائق الحنفیہ میں بھی اسی طرح مذکور ہے (۵۴)۔

سعد الدین[ؒ] بن قاضی بدھن بن شیخ محمد القدوی خیر آبادی (متوفی ۸۰۲ھ/۱۳۹۹ء) نحو، لغت عربیہ، فقہ، اصول و تصور میں اعلیٰ مرتبہ پر فائز تھے ان کے والد خیر آباد کے قاضی تھے۔ انہوں نے شرح اصول البیزدی (۵۵) اور شرح الحسامی (المنتخب للاحسانیکشی) (۵۶) تالیف کیں۔ مختصر تفصیل یہ ہے کہ سعد الدین بن قاضی خیر آبادی نے حسام الدین محمد بن عمر الاحسانی حنفی (متوفی ۲۳۲ھ/۱۲۷۲ء) کی کتاب ”المنتخب الحسامی“ پر محمد بن محمد بن مبین ابوالفضل نوری حنفی کی شرح جوانہوں نے ۲۹۳ھ میں تالیف کی تھی اس پر حاشیہ لکھا تھا۔

جہانگیر سید محمد اشرف[ؒ] بن محمد ابراہیم الحسینی الحسنی السمنانی (متوفی ۸۰۸ھ/۱۳۰۵ء) آل سمنان میں سے تھے سمنان میں ولادت ہوئی ان کے والد محمد ابراہیم سمنان کے سلطان تھے (۵۷) انہوں نے چودہ برس کی عمر میں معقولات و منقولات کی دراست کمکل کر لی تھی ۱۹ برس کی عمر میں اپنے والد گرامی کے قائم مقام کی حیثیت سے سمنان میں ذمہ داریاں سنچال لیں اور ملکی مہمات میں مشغول ہو گئے ۲۳ برس کی عمر میں یہ ذمہ داریاں اپنے بھائی کے سپرد کر کے ہندوستان، عرب اور عراق کے علماء و مشائخ سے اکتساب فیض کیا۔ فقہ و اصول میں یہ طولی رکھتے بیان کیا جاتا ہے کہ شیخ خیر الدین[ؒ] جوانپنے وقت کے جید علماء میں شمار کیے جاتے تھے۔ انہوں نے اصول و فقہ کے بعض مسائل پر علمائے وقت سے سوالات کیے تو کسی سے بھی تتفقی بخش جواب نہیں پایا شیخ اشرف[ؒ] جہانگیر سے ملاقات کے بعد ان مسائل کی تشریع چاہی تو انہوں نے ان مسائل کی تشریع اس طرح کی کہ شیخ خیر الدین[ؒ] کو پوری تسلی ہو گئی اور وہ اسی وقت شیخ جہانگیر اشرف[ؒ] کے ہاتھ پر بیعت ہو گئے اور بعد میں ان کے اجل خلفاء میں شمار ہوئے (۵۸)۔ انہوں نے کتاب ”الفصول“ تالیف کی جو اصول میں ایک مختصر ہے (۵۹)۔

ابوالقاسم احمد[ؒ] بن عمر الزوالی، دولت آبادی، قاضی شہاب الدین[ؒ] بن نسیم الدین الحنندی (متوفی ۸۳۹ھ

/۱۴۲۵ء) کی ولادت و نشوونما دولت آباد میں ہوئی اور جون پور میں انتقال ہوا۔ سلطان ابراہیم شرقی کی مسجد اور مدرسہ کے جنوبی جانب مدفن ہیں۔ دہلی آ کر اس عہد کے ممتاز علماء مثلاً قاضی عبدالقدیر اور مولانا خواجہ دہلوی وغیرہ سے مختلف قسم کے علوم و فنون کی تعلیم حاصل کی۔ پھر دہلی کو خیڑا باد کہہ کر سلطان ابراہیم شرقی کی دعوت پر جون پور پہنچے سلطان نے ان کی بڑی تعظیم و توقیر کی اور قاضی القضاۃ کے عہدہ پر مامور کیا۔ اپنے زمانے کے صوفی بزرگ اور اصولی حضرت سید اشرفؒ جہانگیر سنانی جو اصول فقه میں کتاب ”الفصول“ کے مصنف تھے ان کی خدمت میں حاضر ہوتے رہے شیخ سید اشرفؒ جہانگیر نے ان کے علم و فضل کی بڑی قدر دانی کی (۶۰) وہ علوم عقلیہ و نقلیہ میں نابغہ روزگار اور اپنے زمانے کے جید عالم تھے۔ انہوں نے بہت سی کتابیں لکھیں جن میں شرح و تعلیقہ وغیرہ بھی شامل ہیں۔ نزہۃ الخواطر میں اس طرح مذکور ہے: ”وله شرح شرح البздوی فی اصول الفقه الی مبحث الامر صنفہ للشیخ محمد بن عیسیٰ الجونپوری“ (۶۱) (اور انہوں نے اصول فقه میں امرکی بحث تک بزدوی کی شرح لکھی جسے شیخ محمد بن عیسیٰ جون پوری (متوفی ۸۷۰ھ) کیلئے تصنیف کیا تھا) شیخ محمد بن عیسیٰ کے حالات زندگی ”نزہۃ الخواطر“، ج ۳، ص ۱۳-۱۲ (متوفی ۸۹۰ھ)۔ پرموجود ہیں اس کا ایک خطی نسخہ عبدالکلام آزاد کے پاس تھا اور اب شاید وہ نسخہ مکتبہ آزاد اعلیٰ گڑھ میں ہو (۶۲)۔ ابوالفضل سعد الدین عبد اللہ بن عبد الکریم دھلوی حنفی (متوفی ۸۹۱ھ/۱۴۲۵ء) اپنے زمانے کے جید عالم، اصولی اور محقق تھے۔ انہوں نے کتاب ”افاضۃ الانوار فی اضائۃ اصول المتنار فی اصول الفقه“ تالیف کی (۶۳) یہ ابوالبرکات حافظ الدین عبد اللہ بن احمد بن محمود لنسفی حنفی (متوفی ۱۰۷۰ھ/۱۴۱۰ء) کی کتاب ”المتنار“ کی شرح ہے۔ المتنار پر لکھی جانے والی ۳۲ سے زائد شروح وغیرہ میں لکھنے والوں کی تاریخ وفات کی زمینی ترتیب کے لحاظ سے دیکھا جائے تو یہ ”المتنار“ کی سولہویں شرح ہے (۶۴)۔ مناظر احسن گیلانی لکھتے ہیں: ”اسی طرح ساتویں اور آٹھویں صدی کے درمیان دلی کے عالم مولانا سعد الدین محمود بن محمد کا تذکرہ پاتے ہیں جن کی تالیفات میں منار کی شرح ”افاضۃ الانوار“ کا ذکر کیا جاتا ہے جس سے یہ معلوم ہوتا ہے کہ ہندی نصاب میں اصول فقه کا یہ مشہور متن یعنی ”المتنار لنسفی“ بھی داخل تھا بعد کو اسی کی بہترین شرح ملاجیوں ہندی نے ”نور الانوار“ کے نام سے لکھی جو مصر میں بھی چھپ چکی ہے“ (۶۵)۔ مناظر احسن گیلانی کے بیان سے مندرجہ ذیل باتیں عیاں ہوتی ہیں:

- ۱۔ دلی کے عالم کا نام سعد الدین محمود بن محمد تھا اور ”نزہۃ الخواطر“ میں بھی یہی نام مذکور ہے (۶۶)۔ جبکہ اسماعیل باشا اور المراغی نے ان کا نام سعد الدین عبد اللہ بن عبد الکریم دہلوی بتایا ہے۔

- ۲۔ ان کا زمانہ ساتویں اور آٹھویں صدی ہجری کے درمیان کے ہے جبکہ اسماعیل باشا اور المراغی نے ان کا تاریخ وفات ۸۹۱ھ یعنی نویں صدی ہجری بتایا ہے۔ ”نزہۃ الخواطیر“ میں ان کی تاریخ ولادت ووفات بیان کئے بغیر آٹھویں صدی ہجری کے علماء میں ان کا ذکر کیا اور پھر دوسری جگہ دوبارہ ذکر کیا تو تاریخ وفات ۸۹۱ھ ذکر کی۔
- ۳۔ انہوں نے کتاب ”افاقۃ الانوار“ تالیف کی جو منار کی شرح ہے جبکہ اسماعیل باشا اور المراغی کے مطابق انہوں نے ”افاقۃ الانوار فی اضاءۃ اصول المنار“ تالیف کی۔

ہو سکتا ہے کہ لکھنے والوں میں سے کسی کو سہو ہو گیا ہو اور کتابت کی غلطی سے ”افاقۃ“ کے بجائے ”افاقۃ“ لکھا گیا ہوا اور یہ بھی ممکن ہے کہ یہ دو الگ الگ شخص ہوں جن کا زمانہ اور شرح کے نام مختلف ہوں مگر دونوں کا تعلق دلی سے ہو۔ وَاللَّهُ أَعْلَم

علاء الدین الداؤد بن عبد اللہ جونپوری حنفی (متوفی ۹۲۳ھ/۱۵۱۷ء) ہندوستان میں پیدا ہوئے اور وہیں وفات پائی اور ان کا شمار افضل علماء میں ہوتا تھا۔ سلطان سندر لودھی کے زمانے سے آپ کا تعلق تھا مولانا الہداد جونپور کے مشہور علماء میں سے تھے فقہ پر متعدد کتابیں لکھیں سلطان سندر لودھی خود ان کے مکان پر ملاقات کے لیے گیا تھا (۲۷)۔ انہوں نے شرح اصول البرز دوی تالیف کی (۲۸) اور حاشیہ علی اصول الشافعی لمسنی ”فصل الغواشی“ لکھیں۔ فصول الغواشی کے مختلف مکتبوں میں نئے موجود ہیں مکتبہ راجھستان ٹونک ہند میں ۸۶۷ھ (ت/۸۸۲) اور ۷۸۷ھ اور ۷۸۸ھ پر بھی موجود ہے (۲۹)۔

شیخ وجیہ الدین بن نصر اللہ عماد الدین گجراتی (متوفی ۹۹۸ھ/۱۵۹۰ء) مشرقی گجرات کے قدیمی شہر چانپا نیر میں پیدا ہوئے۔ وہ ایک جید عالم اور اصولی تھے۔ احمد آباد میں ایک عرصہ تک خلق خدا کو تعلیم دینے میں مشغول رہے اور متعدد درسی کتب پر حاشیہ اور شرحیں لکھیں وہ اپنے مدرسے کے وسط میں مدفن ہیں بدایونی کے مطابق شاید ہی کوئی درسی کتاب، چھوٹی یا بڑی ہوگی جس کی انہوں نے شرح یا حاشیہ نہ لکھا ہو (۲۰)۔ انہوں نے ”اصول بزدوی“ پر حاشیہ اور ”شرح التلویح“ پر حاشیہ لکھا تھا (۲۱)۔ سجۃ المرجان میں ”حاشیۃ التلویح“ کا ذکر ہے (۲۲)۔ سید ابو نظر ندوی نے اس حاشیہ علی التلویح کے ابتدائی کلمات، کتابت اور اس میں شیخ وجیہ کے اسلوب بیان کو مختصرًا بیان کیا ہے۔ تصنیف کے تقریباً سو سوال کے بعد ۱۱۲۰ھ میں اس کی کتابت ہوئی اس کی ابتداء ان جملوں سے ہوتی ہے: بِسَمِ اللَّهِ الرَّحْمَنِ الرَّحِيمِ. رَبِّ يَسِرِ وَتَمَّ بِلَخِيرِ. الْحَمْدُ لِلَّهِ رَبِّ الْعَالَمِينَ وَالصَّلَاةُ عَلَى خَيْرِ خَلْقِهِ مُحَمَّدٌ وَآلُهُ وَاصْحَابُهِ اجمعُينَ۔ اور اختتامی جملہ یہ ہے هذا اخر الكتاب بعونالملک الوهاب والحمد لله على اتمامه انه ولی

التوقيق وبيده از مهه التحقیق۔ طلبہ کی آسانی کے لیے انداز سہل رکھنے کی بھر پور کوشش نظر آتی ہے۔ مثلاً حقیقت و مجاز کی بحث میں جہاں صاحب تلویح یے لکھا ففیہ نظر، اس نظر کے پیچیدہ مطالب کو شیخ وجیہ حاصل انظر کے عنوان سے بہت سہل عبارت میں تحریر فرماتے ہیں اور پھر اس نظر کا جواب دیا جاتا ہے اس کو تحریر کرنے کے بعد حاصل الجواب کے عنوان سے اس کی تشریح فرماتے ہیں۔ سید شریف جرجانی کا اس پر اعتراض نقل کر کے پھر اپنا جواب تحریر فرماتے ہیں (۲۷)۔ مظہر بقانے زید احمد کے حوالے سے لکھا کہ انہوں نے حاشیہ علی الشرح العضدی علی المختصر لابن حاجب بھی تالیف کیا (۲۸)۔

شیخ ابو بکر قریشی حنفی اکبر آبادی دسویں صدی ہجری کے فقیہ اور اصولی تھے سلطان سندر بن بھلوں کے زمانے میں آگرہ آکر رہائش اختیار کر لی تھی۔ ”نزہۃ الخواطیر“ میں اس طرح مذکور ہے: ”وشرح علی اصول البزدوى“ (۲۹) (اور انہوں نے اصول البزدوى کی شرح لکھی)۔

خلاصہ بحث

بر صغیر میں اسلام کے آغاز کی کئی تاریخی روایات بیان کی گئی ہیں ان میں یہ بات مشترک ہے کہ اسلام کے آغاز کے آثار عہد رسالت میں نظر آتے ہیں۔ متعدد صحابہ کرام بھی تشریف لائے۔ ملتان و سندھ اسلامی ثقافت کے مرکز رہے۔ ابتدائی کئی صدیوں تک بالواسطہ یا بلاواسطہ یہاں عربوں کی حکومت رہی۔ مگر بعد میں نوسو بر س تک اکثر ایسے حکمران بر سر اقتدار رہے جن کی زبان فارسی تھی یا وہ اس زبان سے متاثر تھے۔ اور پھر یہاں کے لوگوں کے روابط عربی بولے جانے والے ممالک سے اتنے زیادہ نہیں رہے جتنے شمالی افریقہ اور ماء الانہر کے لوگوں کو میسر آئے مگر کچھ ایسے حکمران بھی آئے جنہوں نے علوم دینیہ اور ملکی خصوص فقہ و اصول الفقه میں دلچسپی لی۔ اصول فقہ کی تدوین کی تاریخ پہلی صدی ہجری کے آخری دو عشروں سے شروع ہوتی ہے۔ لیکن دوسری صدی ہجری سے لیکر ۲۴۲ھ تک کے وہ اصولیں جن کا تعلق بر صغیر سے تھا ان کی اصول فقہ پر کتابوں کے بارے میں معلومات حاصل نہیں ہو سکیں۔ اور صرف اکیس کتابوں کے بارے میں پہتے چل سکا ان میں سے بھی کچھ ناپید ہیں۔ جس سے بظاہر یہ اندازہ ہوتا ہے کہ شیخ صفی الدین شافعی (متوفی ۱۵۷ھ) بر صغیر کے وہ پہلے اصولی تھے جنہوں نے اصول فقہ پر عربی زبان میں نہ صرف شاہکار کتابیں لکھیں بلکہ عربی اور عجمی شاگردوں کی ایسی جماعت تیار کی جو علم اصول فقہ میں نمایاں مقام رکھتے تھے۔ کتابوں کی اطلاع نہ ہونے کا مطلب یہ نہیں ہے کہ بر صغیر کے علمی مراکز میں اصول فقہ پر تصنیف و تالیف کا کام نہیں ہوا ہوگا۔ بلکہ اس بات کا قوی امکان ہے کہ اصول فقہ پر تحریری مواد حوادث زمانہ کی نظر ہو گیا۔

حوالی وحوالہ جات

- ۱۔ تحقیقات اسلامی - جنوبی ہند میں اسلام کا تعارف، یامین شہنم شیر وانی، علی گڑھ : پان والی کوٹھی اکتوبر ۲۰۸۵ء ص: ۵۳۔
- ۲۔ روز نامہ جنگ کراچی، ڈاکٹر قدریخان ہضمون ”بھوپال کیرالہ اور شہنشہ“، بروز بدھ، ۱۶ اربیع الاول ۱۴۳۱ھ، ۳ مارچ ۲۰۱۰ ص: ۷، اس کی کچھ تفصیل یہ ہے کہ راجہ بھوپال نے شق القمر ہوتے دیکھا تو اس واقعہ کی تحقیق کے لیے لوگوں کو ادھر ادھر بھیجا جو شخص عرب پہنچا اس نے واپس آکر شہنشہ کی تفصیلات بتائیں۔ راجہ نے کچھ تھانوف جن میں پان کے پتے بھی شامل تھے۔ رسول اکرم اکی خدمت (غالباً اپنے بیٹی ماتادین کے ہاتھ) بھیجے جس پر آپ اُنے پان کو دفع برص و جرام قرار دیا۔ آنے والا شخص (غالباً شہزادہ مع وفد) مسلمان ہو گیا۔ ہندوستانی شہزادے کا نام محی الدین رکھا گیا اور ان کا نکاح ایک صحابی کی بیٹی سے ہوا۔ اس نے ہندوستان واپسی آنے پر اپنے مسلمان ہونے کا اعلان کیا۔ رسول اکرم اُنے واپسی پر ایک صحابی رسول حضرت عبداللہ ص کو بھی شہزادہ کے ساتھ روانہ فرمایا۔ راجہ بھوپال کی فرات کو دیکھ کر مسلمان ہو گیا (واللہ اعلم)۔
- ۳۔ حوالہ سابق آج بھی یہ مسجد ہندوستان کے قصبه ڈنگوریا کے قرب و جوار میں ایک ساحل سمندر کے قریب ہے۔
- ۴۔ تحقیقات اسلامی ”بر صغیر میں اشاعت اسلام“، محمد یسین مظہر صدیقی، علی گڑھ : پان والی کوٹھی جنوری۔ مارچ ۱۹۸۷ء ص: ۵۶۔ ۷۔ ۵، اور یہ بھی کہا جاتا ہے کہ راجہ پیرول کے اسلام قبول کرنے کا واقعہ دوسرا صدی ہجری کا ہے اس کی کچھ تفصیل یہ ہے کہ مسلمانوں کی ایک جماعت جو لکھا جا رہی تھی جو پیرول کے بیان ہبھی وہ ان سے بہت متاثر ہوا اور عرب جانے کا ارادہ ظاہر کیا اور روانہ ہو گیا وہاں پہنچ کر بیمار پڑ گیا۔ پہنچ کی امید نہ رہی تو اپنے ساتھیوں کو زمینیں عطا کیں اور مالا بار واپس جا کر مساجد بنانے کی ہدایت دی اور پھر وہ انتقال کر گیا مزید دیکھیے تحقیقات اسلامی ”مالا بار میں اسلام“، اختشام احمد ندوی۔ مدیر سید جلال الدین عمری علی گڑھ : پان والی کوٹھی اپریل۔ جون ۲۰۰۵ء جلد: ۲۲، شمارہ ۲، ص: ۳۷۔
- ۵۔ برصغیر میں اسلامیہ، اشتیاق حسین قریشی، کراچی، کراچی یونیورسٹی، شعبہ تصنیف و تالیف (۱۹۹۹ء) مترجم ہلال احمد زیری، ص: ۱۔
- ۶۔ فتوح البلدان، امام ابوالحسن احمد بن یحییٰ بن جابر البلاذری (متوفی ۲۷۹ھ) بیروت، دارالكتب العلمیہ ۲۰۰۰ء، ص: ۲۵۷۔
- ۷۔ برصغیر میں اسلام کے اولین نقش، محمد اسحاق بھٹی۔ لاہور، ادارہ ثقافت اسلامیہ ۱۹۹۲ء، ص: ۳۱۔ ۳۳۔ اسحاق بھٹی نے ان پہنچیں صحابہ کرام کے اسماء گرامی کی فہرست بیان کی ہے جو برصغیر تشریف لائے۔
- ۸۔ برصغیر میں صحابہ کی آمد، اکبر علی قادری، لاہور، طب پبلشرز ۲۰۰۳ء، ص: ۱۱۹۔
- ۹۔ برصغیر میں اسلامیہ، اشتیاق حسین قریشی، دیباچہ ”م“
- ۱۰۔ نقش سلیمانی، سید سلیمان ندوی، لاہور اردو اکیڈمی سندھ ۱۹۶۷ء، ص: ۲۵۳۔

- ۱۱۔ ایضاً۔
- ۱۲۔ ایضاً، ص: ۲۵۳۔
- ۱۳۔ ایضاً۔
- ۱۴۔ ایضاً، ص: ۵۳۲۔
- ۱۵۔ عظیم پاک و ہند کی ملت اسلامیہ، اشتیاق حسین قریشی، ص: ۳۸۔
- ۱۶۔ ایضاً۔
- ۱۷۔ نقوش سلیمانی، سید سلیمان ندوی، ص: ۲۵۶۔
- ۱۸۔ سلطین دہلی کے مہبی رجھات، خلیف احمد نظامی لاہور، نگارشات ۱۹۹۰ء، ص: ۱۱۳۔
- ۱۹۔ نزهة الخواطر وبهجة المسامع والنواظر، عبدالحکیم بن فخر الدین الحنفی (متوفی ۱۳۲۱ھ) ہند، رائے بریلی مکتبہ دارعرفات ۱۹۹۱ء-۱۳۲۱ھ ملتان، ادارہ تالیفات اشرفیہ، ۱۳۲۱ء۔
- ۲۰۔ ایضاً، ص: ۱۸۰۔
- ۲۱۔ ایضاً، ص: ۱۸۳۔
- ۲۲۔ ایضاً، ص: ۲۳۳۔
- ۲۳۔ ایضاً، ص: ۲۳۸۔
- ۲۴۔ ایضاً، ص: ۲۳۹۔
- ۲۵۔ ایشیا کے اردو مجموعہ ہائے فتاویٰ۔ مجتبی احمد۔ اسلام آباد۔ نیشنل بک فاؤنڈیشن ۲۰۱۱ء ص: ۳۱۔
- ۲۶۔ پاک و ہند میں مسلمانوں کا نظام تعلیم و تربیت، سید مناظر احسن گیلانی، لاہور، مکتبہ رحمانیہ (سنہ ند)، ۲۷۲۱۔
- ۲۷۔ التحصیل من المحصول، سراج الدین ابوالثنا مسعود بن ابوکبر بن حامد بن احمد الارموی شافعی (۵۹۲-۲۸۲ھ) بیروت، مؤسسه رسالہ ۱۳۰۸ھ-۱۹۸۸ء، اس پر عبد الحمید علی ابو زیند کا تحقیقی مقدمہ دیکھئے۔
- ۲۸۔ الفتح المبين فی طبقات الاصولیین، عبد اللہ المصطفیٰ المراغی، بیروت، محمد امین دخ (سنہ ند)، ۱۱۸/۲۔
- ۲۹۔ پاک و ہند میں مسلمانوں کا نظام تعلیم و تربیت، سید مناظر احسن گیلانی، لاہور، مکتبہ رحمانیہ (سنہ ند)، ۲۷۳۱۔
- ۳۰۔ فن اصول فقہ کی تاریخ، عہد رسالت آب اتاعصر حاضر فاروق حسن کراچی، دارالاشراعت ۲۰۰۲ء، ص: ۳۷۳، ارشاد الفحول الی تحقیق الحق من علم الاصول، محمد بن علی الشوکانی (۱۱۷۳-۱۲۵۰ھ) قاہرہ دارالکتبی (سنہ ند) تحقیق ڈاکٹر محمد شعبان، ۱۳۲۳ھ، اور تحقیقی مقدمہ، ۳۲۱۔
- ۳۱۔ کشف الظنون عن اسامی الكتب والفنون، مصطفیٰ بن عبد اللہ القبطی الروی الحنفی، ملا کاتب الجسی، حاجی خیفہ (متوفی ۱۴۰۶ھ) بیروت، دارالقرآن ۱۳۰۲ھ-۱۹۸۲ء، ۱۹۱۹/۲، هدیۃ العارفین فی اسماء المؤلفین و آثار المصنفین، اسامی علی باشا بغدادی (متوفی ۱۳۳۹ھ) بیروت دارالقرآن ۱۳۰۲ھ-۱۹۸۲ء، ۱۳۳/۲، الدرر الکامیة فی اعیان المائة الشامنة، احمد بن علی بن محمد بن علی بن احمد الکنانی ابن جرج عسقلانی شافعی (۷۷۳-۷۸۵ھ) بیروت،

- دار الجيل (سنة ند) ١٤٣٢، الفتح المبين في طبقات الاصوليين، عبد الله المصطفى المراغي، بيروت، محمد امين (سنة ند) ١٤٢٢-١٤١٥.
- ٣٢۔ پاک و ہند میں مسلمانوں کا نظام تعلیم و تربیت، سید مناظر احسن گیلانی، لاہور، مکتبہ رحمانیہ (سنة ند)، ٢٧٣١، ٢٣٢-١٤٣٢، نزہۃ الخواطر، عبدالحی، ١٤٣٢/٢، ٣٣۔
- ٣٣۔ ایضاً، ج: ٢، ص: ٧٢-٣٢.
- ٣٤۔ کشف الظنوں، حاجی خلیفہ احمد، ١٤٩٩.
- ٣٥۔ پاک و ہند میں مسلمانوں کا نظام تعلیم و تربیت، سید مناظر احسن گیلانی، ١٤٣٢/١، ٣٣٢-١٤٣١.
- ٣٦۔ حدائق الحفیہ۔ مولوی فقیر محمد جہنمی کراچی: مکتبہ رہیمہ (سنة ند) ص: ٣٣٢-٣٣١.
- ٣٧۔ نزہۃ الخواطر، عبدالحی، ١٤٢٠/٢، ٣٨۔
- ٣٨۔ تذكرة المصنفين، محمد حنفی گلگوئی کراچی میر محمد کتب خانہ (سنة ند) ص: ٣١٩-٣٣٢.
- ٣٩۔ حدائق الحفیہ۔ مولوی فقیر محمد جہنمی ص: ٣٣٢-٣٣١.
- ٤٠۔ سلطین دہلی کے مذہبی رجحانات، خلیفہ احمد ظہاری لاہور، گارشٹ ١٩٩٠ء، ص: ٣٣٣ کا حاشیہ۔
- ٤١۔ اصول فقہ اور شاہ ولی اللہ، محمد مظہر بنا کراچی، بقا بلیکیشنز (١٩٨٢ء) ص: ١٧٣-١٧٤.
- ٤٢۔ پاک و ہند میں مسلمانوں کا نظام تعلیم و تربیت، سید مناظر احسن گیلانی، ١٤٢٠/١، ٢٤٥-٢٤٣.
- ٤٣۔ نزہۃ الخواطر، عبدالحی، ج: ٢، ص: ٩٨-٩٧، الفتح المبين، عبد الله المصطفی المراغی، ١٤٨٨/٢، ١٤٨٨/١، ١٤٨٨/٢، ١٤٨٨/١، کشف الظنوں، حاجی خلیفہ، ١٩٩٢، هدیۃ العارفین فی اسماء المؤلفین و آثار المصنفین، اسماعیل باشا بغدادی (متوفی ١٤٣٩ھ) بیروت، دار الفکر ١٤٢٠ھ-١٩٨٢ء، ٩٠/٥-٩٠/٦، تاج الترجم فی طبقات الحنفی، زین الدین قاسم بن قطلو بغا (متوفی ١٤٢٦ھ) بغداد، مکتبہ ایشی ١٩٢٢، ص: ٣٨-٣٩.
- ٤٤۔ هدیۃ العارفین، اسماعیل باشا بغدادی، ٩٠/٥، الفتح المبين، عبد الله المصطفی المراغی، ١٤٨٨/٢، ١٤٨٨/٢-١٤٨٨/٢.
- ٤٥۔ فن اصول فقہ کی تاریخ، فاروق حسن، ص: ٣٢٧-٣٥٥.
- ٤٦۔ کشف الظنوں، حاجی خلیفہ، ٩٠/٢، الفتح المبين، عبد الله المصطفی المراغی، ١٤٨٨/٢، ١٤٨٨/٢-١٤٨٨/٢.
- ٤٧۔ فن اصول فقہ کی تاریخ، ص: ٣٩٣-٣٩٣.
- ٤٨۔ ایضاً، ص: ٢٠٣.
- ٤٩۔ کشف الظنوں، حاجی خلیفہ، ٩٠/٢، هدیۃ العارفین، اسماعیل باشا بغدادی، ٩٠/٥، الفتح المبين، عبد الله المصطفی المراغی، ١٤٨٨/٢، ١٤٨٨/٢-١٤٨٨/٢.
- ٤٥۔ کشف الظنوں، حاجی خلیفہ، ١٩٩١/٢، ١٩٩١/٢-١٩٩١/٢.
- ٤٦۔ فن اصول فقہ کی تاریخ، فاروق حسن، ص: ٣٩٢-٣٩٣.
- ٤٧۔ نزہۃ الخواطر، عبدالحی، ١٤٢٠/٢، ١٤٢٣-١٤٢٣.

- ۵۴۔ حدائق الحفريہ۔ فقیر محمد چھٹپتی کراچی: مکتبہ رہیعہ (سنہ ند) ص: ۳۲۶۔
- ۵۵۔ هدیۃ العارفین، اسماعیل باشا بغدادی، ۳۸۵/۵۔ اس میں ان کی تاریخ وفات ۸۸۲ھ مذکور ہے۔ حدائق الحفريہ، فقیر محمد۔
لکھنؤ، مطبع نامی کشور ۱۲۹۷ھ، نویں صدی ہجری کے فقہا۔ معجم الاصولیین، محمد مظہر بقا، مکتبہ ام القری
- ۱۱۹/۲، ۵۱۳۱۲
- ۵۶۔ نزہۃ الخواطیر، عبدالحجی، ۲۱-۲۰/۳، اس میں بھی ان کی تاریخ وفات ۸۸۲ھ مذکور ہے۔
- ۵۷۔ بزم صوفیہ، سید صباح الدین عبدالرحمن، اسلام آباد، نیشنل بک فاؤنڈیشن ۱۹۹۰ء، ص: ۲۳۹۔
- ۵۸۔ ایضاً، ص: ۲۵۲-۲۵۳
- ۵۹۔ معجم الاصولیین، محمد مظہر بقا، ۲۷۵/۳، نزہۃ الخواطیر، ۱۵-۱۲/۳، اس میں ان کی تاریخ وفات ۸۸۰ھ مذکور ہے۔
- ۶۰۔ بزم صوفیہ، سید صباح الدین عبدالرحمن، ص: ۲۲۶-۲۲۷
- ۶۱۔ کشف الظنون، حاجی خلیفہ، ۱۱۶۷/۵، اس میں ان کی تاریخ وفات ۸۸۸ھ مذکور ہے۔ معجم الاصولیین، محمد مظہر بقا، ۱۸۱/۱ (۱۳۵/۲)، ۱۳۱/۲ (۱۳۰/۲)۔ معجم المؤلفین تراجم مصنفوں کتب العربیہ، عمر رضا کمالہ، دمشق، المکتبہ العربیہ
- ۱۳۲۶-۱۹۵۷ء، ۳۹/۲، نزہۃ الخواطیر، عبدالحجی، ۳۲۳۔
- ۶۲۔ نزہۃ الخواطیر، عبدالحجی، ۱۲۱/۳، ۱۲۰/۳۔
- ۶۳۔ هدیۃ العارفین، اسماعیل باشا بغدادی، ۵/۰۰، الفتح الممیں، عبداللہ المصطفیٰ المراغی، ح ۲/۰۲، فن اصول فتنہ کی تاریخ فاروق حسن، ص: ۵۳۳۔
- ۶۴۔ فن اصول فتنہ کی تاریخ، فاروق حسن کراچی، ص: ۳۰۳۔
- ۶۵۔ پاک و ہند میں مسلمانوں کا نظام تعلیم و تربیت، سید مناظر احسن گیلانی، ۱۳۷/۱۔
- ۶۶۔ نزہۃ الخواطیر، عبدالحجی بن فخر الدین الحسینی ۱۶۱/۲، ۱۳۰/۳۔
- ۶۷۔ سلطین دہلی کے مذہبی رجحانات، غیثیں احمد ظمای لاہور، نگارشات ۱۹۹۰ء، ص: ۳۵۹-۳۵۸۔
- ۶۸۔ سیجۃ المرجان فی اثار ہندوستان، غلام علی مطبوعہ بھٹی، ۱۳۰۳ھ ص: ۳۲۔
- ۶۹۔ معجم الاصولیین، محمد مظہر بقا، ۱/۳۸، ۱/۳۹، نزہۃ الخواطیر، عبدالحجی، ۱۳۸/۳۔ تذکرۃ المصطفین، محمد حنیف گنگوہی، میر محمد کتب خانہ کراچی، (سنہ ند) ص: ۲۱۵-۲۱۷۔
- ۷۰۔ روکوشر، شیخ محمد اکرم، لاہور، ادارہ ثقافت اسلامیہ ۱۹۷۹ء، ص: ۳۹۳-۳۹۲۔
- ۷۱۔ کشف الظنون، حاجی خلیفہ، ۱/۳۹۲، نزہۃ الخواطیر، عبدالحجی، ۲/۳۲۲-۳۲۳، تذکرۃ المصطفین، محمد حنیف گنگوہی، میر محمد کتب خانہ کراچی، (سنہ ند) ص: ۲۱۵-۲۱۷۔
- ۷۲۔ سیجۃ المرجان فی اثار ہندوستان۔ غلام علی مطبوعہ بھٹی، ۱۳۰۳ھ ص: ۳۵۔
- ۷۳۔ معارف، شاہ وجیہ الدین علوی ج: ۳-۳۱، مارچ ۱۹۳۳ء، ذیقعدہ ۱۳۵۱ھ عظیم گڑھ دار المصطفین، ص: ۱۲۱ اور
ویکھیے: معارف شمارہ: فروری ۱۹۳۳ء، ص: ۱۱۲۔

۷۴۔ اصول فقہ اور شاہ ولی اللہ، محمد مظہر بقا، ص: ۲۷۶۔
۷۵۔ نزہۃ الخواطیر، عبدالحکیم، ۱۰/۲، ۹-۱۰۔